



QORTI TAL-APPELL

(KOMPETENZA INFERJURI)

(TRIBUNAL TA' REVIZJONI TAL-AMBJENT U L-IPPJANAR)

S.T.O. PRIM IMHALLEF MARK CHETCUTI

Illum L-Erbgha, 28 ta' Mejju, 2025

Numru 7

Appell Nru. 80/2024

Din l-Art Helwa

vs

**L-Awtorita' tal-Ippjanar u
l-kjamat in kawza Carmel Cini**

Il-Qorti,

Rat ir-rikors tal-appell ta' Din l-Art Helwa tal-4 ta' Dicembru 2024 mid-decizjoni tat-Tribunal ta' Revizjoni tal-Ambjent u l-Ippjanar tal-14 ta' Novembru 2024 li biha ikkonferma l-hrug tal-permess PA1112/20 'to demolish existing disused farm and to construct a dwelling', fir-Rabat, Ghawdex;

Rat ir-risposta tal-Awtorita li ssottomettiet li l-appell ghandu jigi michud u d-decizjoni tat-Tribunal konfermata;

Rat ir-risposta tal-applikant li wkoll issottometta li l-appell ghandu jigi michud;

Rat l-atti kollha u semghet lid-difensuri tal-partijiet;

Rat id-decizjoni tat-Tribunal li tghid hekk:

Ikkunsidra:

Illi dan l-appell gie ntavolat minn terzi kontra l-approvazzjoni ta' permess tal-iżvilupp illi jirrigwarda minn twaqqiegħ ta' razzett eżistenti li m' għadux jintuża sabiex tinbena residenza fiż-żona tal-Gelmus fil-lokalita' tar-Rabat Għawdex.

Illi permezz tal-appell odjern, s-soċjeta' appellanta qed tressaq s-segwenti aggravji:

1. Illi d-decizjoni tal-Kummissjoni bbażata fuq dokumentazzjoni inadegwata, insuffiċjentibix tipprova l-użu preċedenti tar-razzett mingħajr ebda dubju. In oltre, l-approvazzjoni ta' żvilupp mill-ġdid ta' strutturi eżistenti fi ta' unitajiet residenzjali hija fi ksur policy ta' 6.2C tal-Rural Policy and Design Guidances (RPDG2014).
2. Illi l-permess huwa bi ksur tal-policies 1.2D u 1.2H tal-RPDG2014.
3. Illi l-permess huwa wkoll bi ksur tal-Objettiv Tematiku 1.10, l-Objettiv Rurali 1.1 u 1.7 u 4 tal-Strategic Plan for Environment and Development (SPED).
4. Illi l-Kummissjoni għażlet illi tati priorita' lil dokument illi kien meqjus insuffiċjenti fejn kien d-Direttorat u kif ukoll l-AAC ma approvawx tali dokument. Illi din d-decizjoni hija infondata u li wasslet għall-approvazzjoni ta' permess fi ksur tal-policies applikabbli u kontra r-rakkomandazzjoni tal-konsulenti esterni u għaldaqstant bi ksur ukoll tal-Artikolu 72(2) tal-Kap. 552.
5. Illi sar proċessar irregolari tal-applikazzjoni minhabba numru ta' differimenti tas-seduti uli dan wassal sabiex ġew sorpassati it-time frames stabbiliti bl-Avviż Legali 162 tal-2016. In oltre saru talbiet ta' konsultazzjoni mill-ġdid inammissibbli bi ksur tar-Regolamenti 12 u 13 tal-A.L. 162 tal-2016.

Illi b'risposta għar-rikors promotur, l-Awtorita' ssosnti illi li t-talba tal-appellanti tinjora l-fatt li s-sit huwa okkupat bi strutturi li inbnew qabel l-1978 u dan għaliex l-istrutturi li huma sinonimi ma' attività tat-trobbija tal-annimali jidhru fir-ritratti tal-1978. Jingħad ukoll illi filmument li il-proċeduri kienu quddiem il-Kummissjoni giet traċċata, r-referenza talapplikazzjoni preċedenti bin-numru PB91/66. L-imsemmija applikazzjoni kienet ippermetiet l-bini ta' intrapriża għat-trobbija tal-annimali. Għaldaqstant l-binja kienet tissodisfa l-kriterju li huwa bini li kien jeżisti qabel l-1978. Oltre dan kien meħtieġ li l-proposta tisodisfa kriterju (c) tal-policy 6.3c tar- RPDG14. In oltre, ssosnti illi b'referenza għad-dikjarazzjoni tal-Kummissjoni nhar d-9 ta' Mejju 2023, l-istrutturi li kienu intiżi għat-trobbija tal-annimali, l-Kummissjoni ma kienx jeħtiġilha tagħmel aktar konsultazzjoni mal-Kumitat ta' Konsulenza dwar l-Agricoltura (AAC) li fil-proċess ta' din ix-xorta ta' applikazzjoni li kienet qegħda tiġi analizzata skont il-provvedimenti tal-Policy 6.2C tar-Rural Policy and Design Guidance, l-funzjoni tal-Kumitat hija waħda għal apprezzament ta' fatti u ma tenħtieġ l-ebda affermazzjoni għal proposta kif qiegħed jinferixxi l-appellant. Anzi n-nuqas ta' registrazzjoni ta' annimali fil-perjodu reċenti fuq is-sit huwa fih innifsu prova li l-permess PB091/66 għal intrapriża agrikola ma baqgħax jintuża.

L-Awtorita' tal-lppjanar tirrikonoxxi l-fatt li dan l-aggravju huwa msejjes fuq is-sors sekondarju li jaqgħad is-survey sheets kollha li saru fis-sin 60 u li tlestew fis-sena 1968. Jissuċċidi li fil-każ odjern is-survey sheet tlestiet fil-1965 hekk kif jirriżulta minn dok PA2 fejn fir-rokna t'isfel hemm dikjarat: "Field Revision by Office of Public Works, Malta 1965". Dan ifisser li d-dokument primarju li miegħu għandha ssir referenza tlesta qabel ma hareġ il-permess PB 91/66. Fid-dawl ta' dak kollu magħdud fis-surferit l-Awtorita' tal-lppjanar issosnti li għaladarba kien ampjament ċar għal-Kummissjoni li fil-prinċipju l-proposta issegwi l-provvedimenti ta' kriterju (c) tal-Policy 6.3c tar-RPDG14, l-istess Kummissjoni setgħet tikonsidra b'mod favorevoli t-talba tal-applikant hekk kif amendata. L-Awtorita' tal-lppjanar issosnti wkoll li kuntrarjament għal dak li qiegħed jiġi allegat mill-appellanti, l-proposta odjerna qiegħda tnaqqas mill-impatt negattiv li l-binja preżenti qiegħda timponi fuq iż-żona. L-Intendiment huwa wieħed fejn l-ispazju okkupat minn strutturi qiegħed jiġi konsolidat u ridot sabiex it-talba hekk kif amendata tkun waħda li taqbel mal-objettivi tal-iSPED 2015 kif ukoll ma dawk ta' żona rurali.

Illi b'rabta mat-tieni aggravju, l-Awtorita' ssosnti illi l-appellanti jibbażaw l-aggravju tagħhom fuq il-mument li fih ikunu qiegħdin issiru ix-xogħlijiet fuq is-sit u mhux fuq il-pjanti approvati. Mid-dokumentazzjoni sottomessa fil-proċess tal-applikazzjoni partikolarment fir-ritratti tas-sit jirriżulta illi hemm diżlivell fis-sit fis-sens illi in-naħa tal-Majstral huwa l-aktar punt baxx. L-istess differenza fil-livell tat-terren tidher b'mod ċar fl-estratt mill-Lidar Data anness f'dok PA1. Dan il-fattur gie rifless fil-pjanti approvati mill-Kummissjoni u li saħansitra hekk kif muri fil-"Proposed Sectional View Y-Y" f'dok 270b gie inkluz differenza fil-livell talbinja sabiex tirispetta d-differenza fit-topografija tat-terran. Dan ifisser illi dak magħdud mill appellanti huwa biss msejjes fuq preżunzjonijiet żbaljati u fuq il-mument talkostruzzjoni u mhux fuq l-iżvilupp hekk kif approvat. Għaldaqstant filwaqt illi element millamentela tal-appellanti għandu l-valur tiegħu dan m'għandu l-ebda relazzjoni mal-proposta hekk kif approvata li qiegħdha tnaqqas mill-impront tal-binja fuq il-madwar. Fi kliem ieħor il-proposta issegwi l-Policy 1.2D u 1.2H tar-

RPDG14 u li kieku dan ma kienx il-każ iddirettorat fi-hdan l-Awtorità kien ċertament illi kien jelenka fir-rakkomandazzjoni tiegħu lillKummissjoni.

L-Awtorita' b'rabta mat-tielet aggravju, ssostni illi li l-iSPED huwa pjan holistiku li jipprovdi strategija generali li fuqha tiffasal il-politika dwar l-ipjannar. L-iSPED jagħti objettivi ġeneriċi. Dan ifisser li il-linja gwida u politika tal-ipjannar tibaża ruħha fuq l-objettivi tal-iSPED. In oltre, l-Awtorità tal-Ippjannar issostni anke l-istess proċess tal-evalwazzjoni millKummissjoni huwa evidenza ċara kemm l-istess Kummissjoni kienet kawta fl-evalwazzjoni ta' dak li tiprovd l-policy 6.2C tar-RPDG14. Harsa lejn il-kriterji ta' l-imsemmija policy millewvel jirriżulta illi l-kunsiderazzjonijiet tagħha huma imsejsa sabiex binjiet fiż-żona rurali jkunu konsolidati jew sabiex jitneħħa impatt negattiv kif inhu l-każ. Għaldaqstant għaladarba l-proposta kienet qiegħda issegwi l-prinċipji stabbiliti permezz tal-kriterju (5c) tal-policy 6.2C tar-RPDG14 l-Kummissjoni għustament setgħet tikkunsidra l-proposta mressqa millapplikant fid-dawl ta' dak kollu li telenka l-istess policy inkluż il-kunsiderazzjoni tal-użu residenzjali.

Illi b'risposta għar-raba aggravju l-Awtorita' issostni li teżisti distinzjoni bejn żviluppi differenti li jistgħu jiġu analizzati permezz tar-RPDG14. Dan għaliex filwaqt li xi policies jelenkaw li għandha issir konsultazzjoni mal- AAC u mal-Awtorità għal-Ambjent u r-Riżorsi (ERA), l-policy primarja li permezz tagħha qiegħed issir l-analiżi tal-proposta kienet policy 6.2C dan ma tesiġiehx. Oltre minn hekk, skont l-Artikolu 72(2) l-Awtorità tal-Ippjannar hija mitluba li tagħmel l-analiżi tagħha fuq diversi binari li jinkludu fost l-oħrajn konsultazzjonijiet ma diversi entitajiet. L-Awtorità issostni wkoll li l-liġi sussidjara 552.13 Regolament 9 huwa ċar fuq x'inhu ir-rwol tal-konsulent.

Finalment u b'rabta mal-ħames aggravju, l-Awtorità tal-Ippjannar issostni li l-proposta kif impressqa quddiem il-Kummissjoni kien fiha elementi li ma kienux ċari biżżejjed sabiex listess Kummissjoni tiegħu d-deċiżjoni finali fuq il-każ kemm favur u kemm kontra l-applikazzjoni. L-Awtorità tal-Ippjannar issostni li skont ir-regolament 13(4) tal-Liġi Sussidjarja 552.13, l-Kummissjoni hija obligata tevalwa l-kjarifiċi li tingħata. Minn dan joħroġ ċar illi għaladaba l-proposta u l-fatti tal-applikazzjoni baqgħu jiġu iċċarati ma jfissirx illi l-istess Kummissjoni ma segwietx ir-regolamenti imma anzi wetqet dak li jessiġi l-istess regolament li juri li l-kjarifiċi għandhom ikunu eżawriti. Jingħad ukoll illi t-Tieni Skeda tal-Kap 552, il-Bord tal-Ippjannar jista' jirregola l-proċeduri tiegħu. Għal dawn il-motivi, l-Awtorita' tinsisti li l-fatt illi l-Kummissjoni ħadet numru ta' seduti sabiex tiegħu deċiżjoni aħħarja fuq il-każ ma jfissirx illi għamlet xi nuqqas imma ifisser li għamlet deċiżjoni ġusta fiddawl ta' fatti ben fondati li ġew kjarifikati quddiem l-istess Kummissjoni.

Illi permezz ta' email datata 7 ta' Frar 2024, l-appellanti ipprezentaw nota fejn esebixxew serje ta' dokumenti ta' dokumenti bħala evidenza u li jinkludu site plan, żewġ ritratti millajru, kopja tal-permess PB091/66 u diagram.

Illi permezz ta' email datata 15 ta' Frar 2024, l-permit holder ipprezenta nota fejn esebixxa serje ta' dokumenti hekk kif kien mitlub mit-Tribunal, illi kienu jinkludu żewġ dikjarazzjonijiet minn żewġ nutara flimkien ma' dokumentazzjoni kollaborattiva, pjanti, land registry plan u kuntratt tal-bejgħ tas-sit odjern.

Illi dan it-Tribunal ha konjizzjoni tal-inkartament tal-applikazzjoni mertu ta' dan l-appell u tas-sottomissjonijiet li saru mill-Partijiet;

Ikkunsidra

L-Ewwel u r-Raba Aggrvji

Illi fl-ewwel lok t-Tribunal jagħmel referenza għall-kliehem preċiż użat mill-appellanti fl-ewwel aggravju fejn sostnew illi "d-deċiżjoni tal-Kummissjoni bbażata fuq dokumentazzjoni inadegwata, insuffiċjenti biex tipprova l-użu preċedenti tar-razzett mingħajr ebda dubju." It-Tribunal jagħmel referenza għall-insenjament tal-Qorti (Appell Nru. 22/2020) fejn il-Qorti fl-ismijiet "Spiridione Farrugia vs. l-Awtorita' tal-Ippjannar" deċiża nhar l-25 ta' Frar 2021 fejn hija qalet b'mod ċar illi:

Din il-Qorti tqis illi għalkemm bħala principju t-Tribunal zbalja meta iddikjara li prova kellha titressaq 'bla ebda dubju' biex tkun pruvata, pero minn ezami tal-atti, ir-rifjut mit-Tribunal kien jirrigwarda diversi aspetti.

[...]

Il-kliehem użat cioe li ma ngibitx prova 'bla ebda dubju' hi legalment erronja u l-grad ta' prova kellha tkun 'prova mhix konvincenti biżżejjed'

Illi b'rabta mas-suepost, t-Tribunal ikun legalment skorrett jekk jikkunsidra li l-prova trid tingab mingħajr ebda dubju u għandu jikkunsidra l-provi fuq bażi ta' probabbilita'.

Illi permezz tal-ewwel aggravju, l-appellanti jsostnu illi l-iżvilupp odjern gie kkunsidrat visa-vis l-kriterju 5(c) tal-policy 6.2C fi hdna l-RPDG14. Pero huma jsostnu illi waqt levalwazzjoni tal-applikazzjoni, l-AAC kienu kkonsultati tlett darbiet pero qatt ma kkonfermaw illi s-sit kien jintuża bħala razzett u li waqaf jopera mill-inqas 10 snin qabel ma dahal fis-seħħ l-RPDG14 u kien għalhekk illi l-AAC ma provdewx l-clearance tagħhom. Illi kien stante n-nuqqas ta' evidenza illi l-applikazzjoni kienet rakkomandata għar-rifjut pero l-Kummissjoni ddeferiet l-applikazzjoni ħames darbiet u l-perit tal-applikazzjoni kien mitlub illi jottjeni din l-clearance minkejja illi l-AAC kienu għa kkonfermaw illi m'hemmx dokumentazzjoni suffiċjenti. Minkejja dan, l-appellanti jargumentaw illi l-Kummissjoni injorat l-evalwazzjoni u tħassib serju tal-AAC, d-Direttorat u l-Post Recommendation Team (PRT) u approvat l-iżvilupp abbażi tal-PB91/66 meta ma kienx hemm evidenza suffiċjenti.

It-Tribunal ha konjizzjoni ta' dan kollu u sejjer jibda billi jagħmel referenza għal policy 2.6C – Redevelopment and Change of use of existing buildings odz tal-RPDG14 illi abbaži tagħha, kif qalu fis-sewwa l-appellant, ġie kkunsidrat l-permess odjern:

Permission may be granted for the total redevelopment of an existing building, or the consolidation of buildings, located outside development zone, provided that all of the following criteria are satisfied:

- 1) the applicant can sufficiently prove that the building/s is covered by development permission (other than those specifically permitted for agricultural use after the coming into force of this policy document), or that it is/are/was a pre-1978 building/s;
- 2) the building/s does not merit inclusion in the list of scheduled property and/or is not of historical, architectural, vernacular or other significance;
- 3) the replacement building does not exceed the total floor area of the previous building/s;
- 4) the replacement building is of a high quality rural design and shall fully respect the wider context in which it is located;
- 5) the replacement building shall be limited to:
 - a. a use already legally established and/or covered by a development permission; or
 - b. new uses permitted by this policy document subject to the respective criteria. Except for dwellings referred to in Policy 2.2B, this policy excludes dwellings which dwellings can only be permitted in terms of policies 6.2A and 6.2B;
 - c. disused livestock farms which have ceased operation for at least 10 years (prior to the coming into force of this policy document) and which are creating a negative environmental impact on the site and its surroundings. These may be redeveloped into 1 single dwelling unit which is not to exceed 200 m2 floor space;
 - d. any other use that would result in a wider environmental benefit, provided the site is already serviced by a road network that would adequately cater for the proposed new use;
- 6) the use of the building shall be subject to prior consultation with the Departments/Authorities responsible for regulating such use; and
- 7) any existing trees and shrubs within and around the site shall be fully cared for and retained, and if no such vegetation exists, soft landscaping around the redeveloped building shall contain a number of trees and shrubs of at least three different indigenous species, planted in clusters.

A full basement may be permitted and is limited to the footprint of the existing building (the basement will not count as part of the total floor area).

Where no legally-established peripheral boundary walls exist around the building to be redeveloped, the Authority may allow the construction of walls built in random-sized irregularly shaped rough dressed stones (recycled from demolition) using the same traditional construction methodology of rubble walling to define the curtilage of the building, provided this does not lead to visual or environmental impacts (including the demolition of existing rubble walls).

It-Tribunal jibda billi jirrileva illi jidher ampjament ċar, mill-aggravju tal-appellanti, illi largumenti primarju fi ħdan dana l-aggravju huma b'rabta ma' allegat ksor tal-kriterju 5c tal-policy 2.6C. Illi minn dak suċċitat joħrog ċar illi dan il-kriterju jippermetti illi "disused livestock farm" jiġi mibdul f'residenza waħda ta' mhux aktar minn 200 metru kwadru dment illi ikun ippruvat li dan ilu mhux operattiv mill-anqas għaxar snin qabel d-ħul fis-sehh tal-RPDG14 u ċioe' qabel 2004. It-Tribunal jinnota ukoll illi kif qalu fis-sewwa l-appellanti, l-każ odjern kien oriġinarjament rrakomandat għar-rifjut propju minħabba ksor tal-kriterju 5(c), stante illi l-bini eżistenti ma kienx kkunsidrat bħala disused farm peress li ma hemm l-ebda rekord li l-bini qatt intuża bħala razzett. Ir-raġuni tar-rifjut kienet telenka ukoll illi l-AAC ukoll enfasiszaw li ma tressqet l-ebda prova uffiċjali u kien propju għalhekk illi ma rrakkomandax il-proposta. Finalment ġie mgħadud ukoll illi ir-residenza l-ġdida ma tistax titqies bħala titjib fis-sitwazzjoni attwali fuq il-post f' termini ta' impronta u li l-proposta tmur ukoll kontra l-kriterju 5 (a) tal-6.2C tal-RPDG14 peress li ma hemm l-ebda evidenza li l-bini ntuża għal skopijiet ta' abitazzjoni qabel l-1992.

It-Tribunal iqis illi dan l-aggravju għandu jiġi kkunsidrat abbaži ta' żewġ kwistjonijiet u ċioe mil-lat tal-legittimità tal-binja eżistenti u mil-lat tal-użu tal-istess binja. It-Tribunal għaldaqstant sejjer jibda billi jindirizza l-legittimità tal-istrutturi preżenti fis-sit odjern u sussegwentament jgħaddi għall-użu. It-Tribunal jinnota illi l-kriterju 1 tal-policy suċċitat jesigi illi jista' jingħata permess għall-iżvilupp mill-ġdid totali ta' bini eżistenti, jew ilkonsolidazzjoni ta' bini, li jinsab barra ż-żona tal-iżvilupp stante illi "the applicant can sufficiently prove that the building/s is covered by development permission (other than those specifically permitted for agricultural use after the coming into force of this policy document), or that it is/are/was a pre-1978 building/s". Illi fil-każ odjern, l-applikant waqt levalwazzjoni tal-applikazzjoni odjern isottometta permessi tas-sena 1966. L-appellanti jargumentaw li għalkemm waqt l-iproċessar tal-applikazzjoni ġew esebiti żewġ permessi PB51/66 u PB91/66, pero l-PB51/66 ġie kkonfermat mill-PRT illi jirrigwarda minn permess ġewwa Bormla. Min-naha l-oħra pero, l-PB91/66 huma jsosntu illi għalkemm dan jirrigwarda minn proposta għal pig stys ma kienx jinkludi pjanta. In oltre jinsistu illi dan il-permess ma nstabx fuq il-plotting sheets [Dokument a fol 65A fl-inkartament PA1112/20] ta' bejn 1964 u 1973 u 1968 u 1973. Illi għaldaqstant dDirettorat ikkonkluda illi d-dokumenti marbuta mal-PB91/66 ma kienux suffiċjenti li jipprovdu evidenza li l-annimali kienu "reared on the indicated site". Sussegwentament iżidu jgħidu illi l-permess PB91/66 ġie approvat nhar 28 ta' Frar 1966 u kien biss validu għal sena, pero l-istruttura eżistenti mżhijex viżibbli fuq survey sheet ta' 1968 u dana meta l-permess kien ġie skada. Isostnu illi l-permess ma kienx jinkludi pjanta u għaldaqstant huwa diffiċli illi wieħed jiddetermina jekk dak illi ġie mibni huwiex bħal dak illi ġie approvat.

It-Tribunal ha konjizzjoni ta' dawn l-argumenti u jinnota illi għalkemm kien l-appellant illi għamel referenza għall-permess PB91/66 filfatt kienu l-appellanti illi sottomettew kopja tad-decision notice [Dokument a fol 346C fl-inkartament PA1112/20] u site plan [Dokument a fol 346D fl-inkartament PA1112/20]. Minn tali dokument t-Tribunal seta' jikkonstata illi dan l-permess, inhareġ nhar t-28 ta' Frar 1966 fuq s-Sur Nicholas Tabone għal "erection of pig stys, subject to a minimum setback of fifty feet from road or lane alignment" u kif fil-fatt qalu l-appellanti, kien validu għal sena. L-appellanti permezz ta' nota bħal donnu jissostanzjaw l-argument tagħhom illi dan s-sit mhux l-istess sit stante illi fid-deskrizzjoni tal-permess kien hemm elenkat illi għandha titthalla hamsin pied mit-triq jew "lane" meta fil-kaz odjern jidher li ma hemmx din d-distanza. Pero it-Tribunal jinnota illi s-site plan [Ibid.] tal-permess, tagħmel referenza għal 'N. Tabone' u z-żona 'Ta' Gelmus'. Minn analizi ta' tali pjanta vis-avis s-sit plan tas-site odjern t-Tribunal abbazi ta' probabbilita' seta' jikkonferma illi dawn jagħmlu referenza għall-istess sit. Minkejja dan, l-appellanti jsostnu illi l-istrutturi la jidhru fil-plotting sheets [Dokument a fol 65A fl-inkartament PA1112/20] tal-Awtorita' u lanqas fuq survey sheets tal-1968. Illi filwaqt illi t-Tribunal jikkonferma illi ma jidhrix illi s-sit odjern huwa mmarkat f'dawn l-plotting sheets, għaladarba s-site plan taqbel mas-sit dana l-argument huwa wiehed superfluwu.

Nonostante dan, t-Tribunal ha konjizzjoni tal-argument tal-Awtorita' fejn hija qalet illi dan laggarvju huwa msejjes fuq is-sors sekondarju u jagħhad illi s-survey sheets kollha li saru fis-sena 1968. Hija ziedet tgħid illi fil-kaz odjern is-survey sheet tlesiet fil-1965 hekk kif jirriżulta minn dok PA2, elenkat mar-risposta tal-Awtorita', fejn fir-rokna t'isfel hemm dikjarat: "Field Revision by Office of Public Works, Malta 1965". Illi għaldaqstant targumenta illi dan iffiser li d-dokument primarju li miegħu għandha issir riferenza tlesta qabel ma hareġ il-permess PB 91/66. It-Tribunal ha konjizzjoni ta' din s-survey sheet [Dokument a fol 342B fl-inkartament PA1112/20] li tkopri s-sit odjern u ikkonferma li dak illi qalet l-Awtorita' b'rabta mas-sena 1965 huwa minnu. 'Sheet History' fuq l-istess survey sheet tindika car li din għalkemm ppublikata fil-1966 hija bbazata fuq aerial photograpahy tal-1957 u 'field revision' tal-1965. Għaldaqstant il-binja koperta bil-permess tas-sena 1966 ma setghatx tkun vizibbli fuq survey sheet bbazata fuq informazzjoni li l-ahhar li giet aggrornata fis-sena 1965. Nonostante dan, irrespettivament minn dan kollu, t-Tribunal iqis illi huwa fatt inkontestat illi l-binja hija vizibbli fl-aerial photos tal-1978 u li skont l-glossarju tal-RPDG14, dan jikkonferma illi l-binja bħala "legally established": Unless specified otherwise in the policy document, the term 'legally established' refers to any intervention, including land-use change and land reclamation covered by development permission or that which is visible on the 1978 aerial photographs.

Illi fid-dawl illi l-istruttura ġewwa s-sit odjern giet kkonfermata bħal waħda legittima, t-Tribunal issa sejjer janalizza l-użu. Pero qabel dan, t-Tribunal jibda billi jindirizza l-kwisjoni marbuta mal-permess PB91/66 u l-permess PB51/66 stante illi hemm diversi dokumentazzjonijiet illi ġew sottomessi illi permezz tagħhom t-Tribunal jistha jiddetermina x'kien l-użu tal-istruttura fis-sit. It-Tribunal ha konjizzjoni tad-dokumenti [Dokumenti a fol 51H-51KA fl-inkartament PA1112/20] sottomessi mill-applikant, u jinnota illi hemm zewg referenzi, ossia 91/66 u 51/66 f'diversi cirkostanzi, fl-istess dokumentazzjoni. Dan fil-fatt kien ġie anke nnutat mill-case officer u jinsab elenkat firrapport tal-case officer fis-sezzjoni 4.7 – Discussion. It-Tribunal jirriveva illi minn konjizzjoni tal-korrispondenzi tal-applikant, huwa qatt ma għamel referenza għal PB51/66. Dan il-permess ġie imsemmi mill-case officer u sussegwentament mill-appellanti fir-rikors promotur fejn tqajmu dubju dwar jekk d-dokumentazzjoni sottomessa tagħmilx referenza għal istess sit u permess tal-izvilupp. It-Tribunal pero jinnota illi l-indirizz indikat fiddokumentazzjoni provduta kemm jekk bir-referenza PB91/66 kif ukoll 51/66 dejjem saret referenza għal Ta' Gelmus jew Victoria Ghawdex u mhux Bormla. Illi għaldaqstant it-Tribunal jasal għall-konkluzjoni li fuq bażi ta' probabbilita' dawn jirreferi għall-istess permess jew permessi differenti izda fuq l-istess sit.

It-Tribunal jagħmel referenza għad-dikjarazzjoni [Dokumenti a fol 100B u 100C fl-inkartament PA1112/20] tan-Nutar Joseph Bezzina fejn jgħid illi Koli Tabone kellu "farmhouse" fuq l-Għolja ta' Gelmus kif ukoll forn fi Triq Gedrin ftit l-bogħod minn fejn kien joqgħod. Pero fil-bidu tas-sittinijiet jgħid illi għalaq l-forn sabiex jibni razzett ikbar fuq l-Għolja ta' Gelmus u jibda jaħdem bħala full time farmer. Illi b'rabta mas-suepost t-Tribunal jagħmel referenza għal ittra [Dokument a fol 51H pg. 6 fl-inkartament PA1112/20] tas-Sur C. Cachia, Medical Officer of Health fi hndan l-Public Health Office ġewwa Ghawdex, datata 20 t' April 1966 (wara illi ġie approvat l-permess, PB91/66) fejn jgħid illi żar s-sit tal-binja bir-referenza 51/1966 tas-Sur Nicholas Tabone u sab "two-year old pigsty consisting of 2 rooms". It-Tribunal jirriveva illi memhuż ma' din d-dikjarazzjoni ġie sottomess ukoll partijiet mis-Civil Abattoir, Section 01 – Slaughtered Animals – Owners and Purchasers. Minn tali dokument jidher illi Nikol Tabone fl-1957 kien irregisra żewġ 'ox', fl-1958 registra iehor u fl-1967 rregistra tnejn oħra. Illi b'rabta mas-suepost l-appellanti jishqu illi għalkemm il-permess kien għal pig stys, l-applikant ippreżenta dokumentazzjoni illi ċertu Nikol Tabone kellu diversi 'ox' illi ġew maqtula l-biċċerija bejn 1957 u 1967. Pero dan ma jipprovd l-ebda evidenza li s-sit kien jopera bħala razzett tal-majjali, hekk kif kien propost fil-permess. Illi għaldaqstant waslu għal konkluzjoni illi bl-ebda mod ma jista' jiġi kkonfermat illi l-istrutturi fuq s-sit jappartjenu għal pig sty imemmi fil-permess. Diversament minn dak mgħadud mill-appellanti t-Tribunal jinnota illi dak illi qed jiġi magħdud min-Nutar, l-Medical Officer li żar s-sit u r-registrazzjoni tal-bhejjem l-biċċerja jikkonferma illi fil-fatt s-Sur Nikol Tabone kien irabbi l-annimali fis-sit fuq l-għolja Gelmus.

It-Tribunal jagħmel referenza għal-layout plans u jirriveva illi d-dizinn tal-istruttura mgħammra bi kmamar mgħaluqa illi huma interkonnessi ma' biħa miftuħa fuq barra. Kif ukoll kuritur tul l-binja kollha illi jgħaqqad dawn l-kmamar flimkien b'access indipendenti għal kull kamara huwa diżinn tipiku ta' pig stys. In oltre t-Tribunal jirrimarka illi l-konfigurazzjoni tal-binja eżistenti li fiha tnax-il kamra, bħal ma ġie ddikjarat fil-kuntratt u bħal ma jidher fil-pjanti tal-PB91/66 jirriveva illi abbażi ta' probabbilita' l-unika użu illi setgħa kellu dan l-ispazju huwa dak ta' pigsty.

Illi b'rabta mas-suepost, t-Tribunal jagħmel referenza għall-kuntratt ta' bejgħ ta' diversi artijiet inkluż s-sit odjern u jinotta li dan kien identifikat bħala "farmhouse with its own airspace without number and without name ... consisting of 12 rooms ..." sottomess millapplikant, bejn s-Sa. Victoria Tabone, l-mara ta' Nicholas Tabone u S-Sur Anthony Caruana, is-Sinjuri Charles u Emmanuel Cini kif ukoll is-Sur Anthony Mercieca datata 25 ta' Marzu 1996. It-Tribunal j sostni ukoll illi fid-dikjarazzjoni tan-Nutar Enzo Dimech fejn huwa jiddikjara illi s-Sur Nikol Tabone miet nhar l-11 ta' Marzu 1979 u skont t-testment data 1956 huwa kien nnominta lil mara tiegħu bħala l-unika eredi. Illi għaldaqstant r-razzett illi kien jappartjeni lilu għaddha lilha, dana fid-dawl ukoll illi Nicholas u Victoria ma kellhomx tfal. Huwa iżid jgħid illi dan r-razzet kien l-unika razzett tagħhom u li kienu jaħdmu fih sa ma miet Nicholas Tabone. Illi għaldaqstant u abbaži ta' probabilita' t-Tribunal jikkunsidra illi lużu ta' farm sas-sena 1996 kien ġja spicċa anke meta wieħed jikkunsidra illi Nikol miet fissa 1979 u sas-sena 1996 s-Sa. Victoria Tabone kellha 67 sena (dana joħroġ minn konjizzjoni tal-id card tagħha, 050329(G) mill-kuntratt sureferit) u li dawn ma kellomx wlied. Dan huwa 18-il sena qabel id-dhul fis-sehh tal-policy għalhekk ferm qabel l-minimu ta' 10 snin rikjest bil-kriterju 5(c) tal-policy 6.2C tal-RPDG14.

Hawnhekk t-Tribunal jagħmel referenza għar-raba aggravju, u iqis illi, anke jekk huwa minnu illi l-AAC ma provdix l-clearance tagħha, l-policy nnfisha ma tesigix clearance millAAC imma biss konsultazzjoni. In oltre t-Tribunal jagħmel referenza għar-Regolament 9 tal-L.S.552.13 li jesigi illi:

Rakkomandazzjonijiet minn konsulenti esterni, konsulentioħra u dikjarazzjonijiet millKumitat ta' Konsulenza dwar l-Agricoltura u l-Kumitat ta' Konsulenza dwar id-Disinn ma jorbtux id-deċiżjoni finali tal-Bord tal-Ippjanar. Meta ir-rakkomandazzjonijiet minn konsulenti esterni u, jew tal-konsulenti oħra tindika approvazzjoni suġġetta għal kondizzjoni li permess ulterjuri jkun meħtieġ mill-konsulent estern inkwistjoni u, jew mill-konsulenti l-oħra, u l-Bord tal-Ippjanar jiddeċiedi li joħroġ il-permess ta' żvilupp, il-Bord għandu jinkludi l-kondizzjoni li titlob permessulterjuri mingħand il-konsulent inkwistjoni u, jew mill-konsulentestern bħala parti mill-permess ta' żvilupp.

Illi għaldaqstant minn dak mghadud supra, fil-fehma kkunsdrata tiegħu t-Tribunal iqis illi l-Kummissjoni ma kisret l-ebda provvediment tal-policy RPDG14 u lanqas l-Artikolu 72(2) tal-Kap 552. hekk kif allegat mill-appellanti. Għal dawn il-motivi t-Tribunal qiegħed jiċċad l-ewwel u r-raba aggravji.

It-Tieni u t-Tielet Aggravji

Illi permezz tat-tieni aggravju, s-soċjeta appellanta tinsisti illi l-approvazzjoni ta' unita' residenzjali fuq art ODZ sejra tirriżulta fi tħaffir u tneħħija ta' hamrija sabiex jiġi akkomodat livell sotterrann li parti minnu huwa l-fuq mill-livell terran. Izidu jgħidu illi minn dokumentazzjoni illi għet ikkunsidrata mill-Kummissjoni l-inklinazzjoni illi hija murija fil-faċċata fil-fatt ma teżistix. Illi għaldaqstant sabiex l-istruttura proposta tiġi mibnija bħal dak li għet approvat ser issir skavar estensiv li ser iwassal għal tneħħija ta' hamrija mhux kwantifikata u li sejra drastikament tiddel l-karattru tas-sit rurali. Dan l-istess tħassib għet espress tramite l-provvedimenti tal-Objettivi TO 1.10, RO 1.1 u 1.7 u RO 4 tal-iSPED.

It-Tribunal jibda billi jirrivele illi l-proposta odjern hija in linea ma' dak illi tippermetti l-policy u li għaldaqstant m'hemm l-ebda ksur tal-Objettiv Tematiku 1.10 u l-Objettiv Rurali 1.10 li jesigu li għandu jiġi żgurat li z-żoni rurali u art agrikola ta' kwalita' tajba ma jiġux sfruttati minn żvilupp u użi li mhumiex leġittimi jew meħtieġa. It-Tribunal ħa konjizzjoni tal-block plan eżistenti [Dokument a fol 138B fl-inkartament PA1112/20] u dawk illi għet approvati [Dokument a fol 102E fl-inkartament PA1112/20] u jinnota illi preżentament, l-istruttura li hemm fuq s-sit odjern qed tokkupa cirka 370 metri kwadri izda bil-provvediment tal-policy 6.2C u l-kriterju 5(c) l-erja massimu permessibbli hija ta' 200 metru kwadri u cioe' 170 metri kwadri inqas minn dak li hemm eżistenti. Oltre dan, l-binja approvat tinsab fuq l-istess zona fejn hemm l-istruttura eżistenti u għaldaqstant mhu ser issir l-bda distrub ta' art agrikola oħra. Illi minn analizi tal-pjanti approvati t-Tribunal setgħa jikkonferma ukoll illi l-erja tarresidenza hija propju limitata għal 200 metru kwadru, hekk kif tesigi l-policy.

L-appellanti jargumentaw ukoll illi minħabba tħaffir sabiex jiġi akkomodat livell sotterrann ser titneħħija l-hamrija. Illi b'rabta mas-suepost t-Tribunal jinnota illi l-livell sotterrann approvat huwa limitat għal footprint permessibbli b'erja ta' cirka 200 metri kwadri għaldaqstant ferm inqas minn dak preżenti fuq s-sit odjern. Oltre dan, fil-fehma kkunsidrata tiegħu t-Tribunal, filwaqt illi jifhem t-tħassib tal-appellanti, jikkunsidra illi għaladarba l-istruttura proposta tinsab minflok parti l-istruttura preżenti l-art illi sejra tkun qed tokkupa ilha żmien twil ma tintuza għal użu agrikola. Oltre dan, għaladarba l-livell sotterrann jinsab eżattament taħt l-footprint tal-binja proposta, l-istess art ma tkunx tista tinħadem irrispettivament jekk ikunx hemm livell sotterrann.

Magħdud dan kollu t-Tribunal jirrimarka illi ma hemmx ksur ukoll tal-Objettiv Rurali 1.7 u 4 tal-iSPED, bl-għan għal kontroll tal-effett kumulattiv tal-iżvilupp rurali u jiproteġu u jtejbu l-kwalitajiet pożittivi tal-pajsaġġ u komponenti tradizzjonali tal-pajsaġġ rurali. It-Tribunal iqis illi hekk kif għet spjagt supra l-impronta tas-sit sejra tonqos u għaldaqstant ser jiġi ikkrejat aktar spazju agrikolu. Pero oltre dan, r-residenza illi ser tiġi ikkrejata, b'karatteristiki rurali, in linea mad-dispożizzjonijiet u kriterji tal-RPDG14 sejra ttejjeb l-pajsaġġ illi tinsab fih.

It-Tribunal hawnhekk jagħmel referenza għal policy 1.2H – Protection of Landscape Features, il-policy telenka uħud minn dawn l-imsemmija karatteristiki importanti tal-pajsaġġ li jinkludu hitan tas-sejjeħ, terracing li jsegwu l-kontorn naturali tas-sit, kanali tal-ilma u pixxini naturali, imsaġar, stands ta' siġar indiġeni eċċ. Illi fl-aggravju tal-appellanti, ma jidher illi sar aċċen għal ebda karatteristika partikolari, madanakollu it-Tribunal jinnota pero illi fl-aggravju tagħhom l-appellanti jagħmlu referenza għal inklinazzjoni illi tidher matul llogitudinal elevations fejn isostnu illi din ma teżistix. It-Tribunal madnakollu jinnota illi din lallegazzjoni ma għet sostnuta bl-ebda evidenza kollaborattiva. Intant fir-risposta tagħha l-Awtorita' preżentat l-livelli tas-sit permezz tal-LiDar fejn jidher illi mit-tarf tar-razzett sattarf l-ieħor hemm diżlivell ta' cirka żewġ metri. Minn konjizzjoni tal-pjanti, t-Tribunal setgħa jinnota

illi l-inklinazzjoni illi qed isaffar f'diżlivell, huwa ta' ċirka 2.47 metri u għaldaqstant f'it aktar minn dak imkejjel minn fuq l-LiDar.

Għal dawn il-motivi t-Tribunal qiegħed jiċċad t-tieni u t-tielet aggravi.

Il-Hames Aggravju

Illi permezz tal-hames aggravju, l-appellanti jsostnu illi taħt l-provvediment tar-Regolament 13(4) tal-A.L. 162 tal-2016 l-Kummissjoni kienet marbuta illi tiddeċiedi l-eżitu talapplikazzjoni waqt l-ewwel seduta. Pero f'każ illi l-Kummissjoni tmur kontra rrakkomandazzjoni tad-Direttorat l-Kummissjoni għandha tideferixxi s-smieġ talapplikazzjoni għal perjodu ta' mhux aktar minn sitt (6) gimghat u tipprovdi r-raġunijiet. Izidu jgħidu illi ma hemm l-ebda provvedimenti fil-liġi għal differimenti ulterjuri wara lewwel seduta. Nonostante dan, fil-kaz odjern l-applikazzjoni giet differita hames (5) darbiet fuq perjodu ta' 35 xahar minkejja illi l-provvedimenti tal-A.L. 162 tal-2016. It-Tribunal jinnota illi f'dan l-aggravju l-appellanti jargumentaw ukoll illi abbażi tar-Regolament 13(1) lewwel seduta trid tinstemgħa fi żmien mitt ġurnata mid-data ta' validazzjoni. In oltre, tramite s-sub-artikolu (2) u (3) tar-Regolament 13, li jippermetti illi dan l-perjodu jigi estiz cirka b'ghaxar xhur u għaldaqstant jallegaw illi l-kaz kellu jigi deċiż sa mhux aktar tard mis-17 ta' Marzu 2021 pero l-kaz gie deċiż fl-20 ta' Ġunju 2023 u cioe sentejn u tlett xhur aktar.

It-Tribunal fl-ewwel lok sejjer jieħu konjizzjoni ta' fatti b'mod kronoloġiku:

- Nhar is-26 ta' Frar 2020, l-applikazzjoni giet validata,
- Ir-rapport [Dokument a fol 68 fl-inkartament PA1112/20] tal-case officer gie konkluz nhar 12 ta' Ġunju 2020,
- L-ewwel seduta giet skedata ghas-7 ta' Lulju 2020
- Waqt s-seduta tas-7ta' Lulju 2020, l-Kummissjoni ddeferiet [Minuta a fol 84 fl-inkartament PA1112/20] l-applikazzjoni għal 25 t'Awwissu 2020.
- Waqt is-seduta [Minuta a fol 142 fl-inkartament PA1112/20] tal-25 t'Awwissu 2020 l-Kummissjoni qablet illi tissospendi l-applikazzjoni.
- Is-seduta segwenti sehhet nhar l-15 ta' Ġunju 2021 fejn l-Kummissjoni għal darbohra qablet illi tideferixxi [Minuta a fol 176 fl-inkartament PA1112/20] l-applikazzjoni
- Pero s-seduta segwenti saret nhar l-21 ta' Marzu 2023 fejn hawnhekk l-Kummissjoni reggħet ddeferiet [Minuta a fol 216 fl-inkartament PA1112/20] l-applikazzjoni
- L-applikazzjoni reggħet telgħat quddiem l-Kummissjoni nhar d-9 ta' Mejju 2023 u għal darbohra reggħat giet ddeferita [Minuta a fol 254 fl-inkartament PA1112/20]
- Finalment nhar l-20 ta' Ġunju 2023, l-Kummissjoni approvat [Minuta a fol 29 fl-inkartament PA1112/20] l-applikazzjoni.

Sussegwentament t-Tribunal jagħmel referenza għar-Regolament 12(1) u jirrimarka illi filwaqt illi ttermini ta' 6 xhur sospensjoni ċċitati fl-aggravju tal-appellanti huwa fis-sewwa madanakollu rRegolament 12(1) jagħmel referenza għal talbiet miċ-Chairperson Eżekuttiv u mhux l-Bord talppjanar jew l-Kummissjoni. Illi għaldaqstant, s-sitt xhur imsemmija f'dan r-regolament, huwa l-massimu li d-Direttorat jista jippermetti lill-applikant li jissospendi l-applikazzjoni waqt l-process tal-evalwazzjoni u mhux wara illi ikun konkluz l-każ. Illi fil-każ odjern ma jidher illi kien hemm l-ebda talba għal sospensjoni waqt l-iproċessar tal-applikazzjoni. Min-naħa l-oħra t-Tribunal sejjer jirreferi għar-Regolament 13(3) u (4) tal-A.L. 162 tal-2016 li tesigi illi:

(3) Fiċ-ċirkostanzi fejn :

(a) iċ-Chairperson Eżekuttiv ikun mitlub li l-proposta flimkien mal-isem tal-applikant jerġgħujigupubblikati fuq is-sit elettroniku tad-Dipartiment tal-Infommazzjoni kif ukoll reklamati millgdid permezz ta' avviż mwaħħal fuq is-sit, f'tali każ it-termini stabbiliti taħt issubregolament (1) għandhom jiguawtomatikament estiżi b'perjodu ta' sitt gimghat;

(b) l-applikant jagħmel talba, fiż-żmien stabbilit fir-regolament 12(5) [għaxart ijiem mid-data meta jiġi ikkomunikat ir-rapport], għal differiment tas-seduta tal-Bord talppjanar bażat fuq raġuni valida, u dik it-talba tiġi milqugħa, it-termini stabbiliti taħt is-subregolament(1) għandhom jigu awtomatikament estiżi b'perjodu ta' erba' gimghat.

(4) a) Il-Bord tal-lppjanar għandu jiddeċiedi u jiddetermina kwalunkwe applikazzjoni matul l-ewwel seduta, hliet jekk talba għas-sospensjoni jew differiment tkun giet milqugħa. Matul l-ewwel seduta, iċ-Chairperson tal-Bord talppjanar għandu jitlob lil kull membru tal-Bord preżenti għall-ewwel seduta biex jesprimi opinjoni proviżorja fuq ir-rakkomandazzjoni taċ-Chairperson Eżekuttiv. Jekk il-maġġoranza tal-membri tal-Bord tal-lppjanar preżenti għall-ewwel seduta jesprimu opinjoni proviżorja li, jekk ma jingħatawx aktar kjarifiki, l-intenzjoni tagħhom hi li jmorru kontra irrakkomandazzjoni taċ-Chairperson Eżekuttiv, il-Bord tal-lppjanar għandu, flimkien marrekwiżiti tal-Att, jiddiferixxi d-deċizjoni tal-applikazzjoni fiż-żmien li ma jeċċedix sitt gimghat, jipproponi lista ta'kondizzjonijiet jew raġunijiet ta' rifjut, u jżid ilkommenti fis-sezzjoni tan-noti tal-kumitat fir-rapport. Il-perit, l-applikant, il-partijiet reġistrati interessati, il-konsulenti esterni u konsulenti oħra għandhom ikunu informati bilproposti tal-Bord tal-lppjanar qabel id-data tas-seduta li għaliha ikun differit is-smieġ:

Izda li, f'każ ta' applikazzjoni soġġetta għall-proċess tal-Valutazzjoni tal-Impatti Ambjentali, il-Bord tal-lppjanargħandu jagħti konsiderazzjoni wkoll lir-rapport finali tal-Awtorità għallAmbjent u r-Riżorsi, maħruġ bħala partimill-proċess tal-Valutazzjoni tal-Impatti Ambjentali.

(b) Il-Bord tal-lppjanar jista':

i. jitlob lill-applikant li jippreżenta pjanti ġodda udokumenti, f'liema każ il-Bord tal-lppjanargħandu jagħti r-raġunijiet għal dik it-talba u sakemm dik it-talba ma tikkostitwix tibdil materjali;

ii. jitlob lill-applikant li jipproduci infommazzjoni ulterjuri, f'liema każ il-Bord tal-lppjanargħandu jagħti r-raġunijiet għal dik it-talba għal infommazzjoni ulterjuri, jew

iii. jikkonsulta skont l-artikolu 31 tal-Att, f'liema każ il-Bord tal-Ippjanar għandu jagħtiraġunijiet għall-htieġa ta' dik il-konsultazzjoni, f'liema każ il-Bord tal-Ippjanar għandu, matul is-seduta, ma jagħtix deċiżjoni dwar l-applikazzjoni u jstabbilixxi data għas-seduta li jmiss għad-determinazzjoni tal-applikazzjoni, u din id-data m'għandhiex tkun aktar tard minn sitt ġimgħat mid-data tal-aħħar seduta. [enfazi mizjud]
[...]

Illi b'rabta mas-suespost t-Tribunal jirrimarka illi għalkemm minn dak appena ċitat joħroġ ċar illi l-Kummissjoni tista tiddeċiedi applikazzjoni waqt l-ewwel seduta madanakollu l-istess provvediment jesigi illi l-applikazzjoni tista tiġi sospiza jew differita. Illi fil-każ odjern, jidher illi l-applikazzjoni giet sospiza darbtejn u differita tlett darbiet. Pero minn dan ilprovvediment, suċitat, t-Tribunal jirrimarka illi ma jidher illi hemm l-ebda limitu ta' numru differimenti illi huma permissibli bir-Regolament 13(4), d-differiment huma fid-diskrezzjoni tal-Kummissjoni. Illi għalhekk anke jekk t-termini ta' 4 u 6 ġimgħat stabbiliti bis-subregolamenti (3) u (4) dawn mhux tassattivi għal differiment wiehed.

Finalment t-Tribunal jagħmel referenza ukoll għall-argument imqajjem mill-appellanti b'rabta mar-Regolament 12(2) fejn jişhqu illi għalkemm l-liġi tesigi illi ma tistgħax ssir konsultazzjoni ulterjuri wara t-tieni konsultazzjoni l-Kummissjoni talbet lil perit jottjeni IAAC clearance f'zewg okkazzjonijiet minkejja illi dawk kienu gew ikkonsultati tlett darbiet qabel l-kompliazzjoni tar-rapport u dana fi ksur tal-istess regolament. It-Tribunal jibda billi jirriveva illi qabel gie konkluz r-rapport tal-case officer, l-AAC fil-fatt bgħatu żewġ ittri [Dokumenti a fol 46A u 63 A fl-inkartament PA1112/20] ta' konsultazzjoni u li għaldaqstant dan jirżulta illi l-konsultazzjoni saret bis darbtejn u fillimitu illi tesigi l-liġi. Wara pero, jidher illi saru żewġ konsultazzjonijiet oħra ma' din l-entità' pero wara l-iproċessar tal-applikazzjoni. Illi b'rabta mas-suepost t-Tribunal jagħmel referenza għar-Regolament 13(4)(b)(iii) fejn l-Kummissjoni tistgħa titlob għal konsultazzjoni abbażi tal-Artikolu 31 tal-Kap. 552 li jesigi illi:

Il-Kunsill Eżekuttiv, il-Bord tal-Ippjanar, il-Kummissjoni, kull Kumitat, jew Bord jista' jikkonsulta ma' kull uffiċjal tal-Awtorità jewxi persuna jew entità oħra li l-parir tagħhom ikun meqjus bħalarilevanti għal kull haġa kkunsidrata minnha.

Għal dawn il-motivi t-Tribunal qiegħed jiċċad l-ħames agravju.

Decide

Fl-isfond ta' dan kollu u wara illi t-Tribunal ħa konjizzjoni tal-fatti speċi kollha, it-Tribunal qed jiċċad l-appell u jikkonferma l-permess PA1112/20, hekk kif maħruġ mill-Awtorità tal-Ippjanar.

Ikkunsidrat

L-aggravji tal-appellant huma s-segwent:

1. L-appellanti issottomettew li l-izvilupp imur kontra l-policy 6.2c tal-RPDG2014 Redevelopment and Change of Use of Existing Buildings ODZ. L-izvilupp gie approvat skont policy 6.2c(5d) li fiha zewg kriterji kumulattivi cioe razzett li ilu ma jopera almenu ghaxar snin qabel id-dhul fis-sehh tal-policy u li qed johloq impatt ambjentali negattiv fuq is-sit jew il-madwar. Ghalkemm l-appellanti ressqu provi li ma jirrizultax li r-razzett kien ilu ghaxar snin ma jopera dan ma giex kunsidrat mit-Tribunal. B'zieda ma saret ebda prova li s-sit kien qed johloq impatt negattiv. L-istess policy fil-fatt ghandha tinghata prioritata għal uzi li ma jistax jigu akkomodati fiz-zona ta' zvilupp. Anki l-ERA wissiet kontra t-tibdil ta' uzu billi din tikkreja precedent għal zviluppi ohra simili;

2. It-Tribunal zbalja meta ma qies sew li l-izvilupp imur kontra l-policy 1.2H tal-RPDG2014, li tghid li għandu jigi protett il-karattru xeniku u ekologiku tal-ambjenti rurali.

L-ewwel aggravju

Dan l-aggravju hu maqsum fi tnejn. L-appellanti jsostnu li t-Tribunal ma qies il-provi tal-appellanti fejn jirrizulta li r-razzett kien ilu ghaxar snin ma jopera qabel id-dhul fis-sehh tal-RPDG2014. It-Tribunal qies li mill-provi mressqa gie pruvat illi s-sit kien jopera bhala razzett tal-annimali kemm mill-istruttura tieghu kif ukoll minn xiehda ta' nutar, il-medical officer li zar is-sit u r-registrazzjoni tal-bhejjem fil-biccerija. Izid li s-sid Nikol Tabone miet fl-1979 u l-wirt tieghu ghadha ghand martu Victoria biss billi ma kellhomx tfal. Bieghet ir-razzett fl-1996. Fl-imsemmi kuntratt jinghad li dan kien l-uniku razzett taghhom u kienu jahdmu fih sa ma miet zewgha fl-1979. Dawn il-provi waslu lit-Tribunal ighid li saret prova fuq bilanc ta' probabilita li r-razzett kien ilu ma jopera bhala razzett ghall-annimali sa mill-1996 cioe aktar minn ghaxar snin qabel id-dhul fis-sehh tal-policy RPDC2014 kif trid l-istess policy. Hu minnu illi t-Tribunal ma tax kunsiderazzjoni ghar-ritratti esibiti mill-appellanti biex juru li r-razzett kien ghadu jintuza u sahansitra inghata fondi ghal 'achievement of agri-environment-climate objectives'. Madankollu safejn jintlaqat din l-ewwel parti tal-aggravju, il-policy 6.2c(5d) titkellem fuq disused livestock farms, mhux fuq kull tip ta' razzett. Ghalhekk it-Tribunal kien korrett li f'dan l-aspett iqis il-provi li dehrli rilevanti ghal fini tal-waqfien tal-uzu ghal mill-anqas ghaxar snin qabel id-dhul fis-sehh tal-policy. Billi din hi kwistjoni ta' fatt il-Qorti ma tiddesturbax id-diskrezzjoni tat-Tribunal safejn ma tkunx bazata fuq kunsiderazzjonijiet irragonevoli jew fuq fatti li ma jirrizultawx u li jkunu wasslu ghal decizjoni hazina.

Mhux l-istess jinghad ghat-tieni parti tal-aggravju. Jghidu sew l-appellanti illi din il-policy f'dan is-subinciz tirrikjedi b'mod kumulattiv il-prova li r-razzett illum qed johloq impatt negattiv fuq l-ambjent. Din il-kwistjoni lanqas giet indirizzata mit-Tribunal. Il-Qorti fliet l-atti u ghalkemm l-ewwel aggravju tal-appellanti quddiem it-Tribunal kien jirreferi ghal policy 6.2C,5(d) fl-intier taghha l-enfasi sar fuq il-parti li tirreferi ghal non uzu ghal perjodu ta' ghaxar snn qabel id-dhul fis-sehh tal-RPDG2014 u ma jinghad xejn fuq it-tieni kondizzjoni tal-istess regolament cioe li l-izvilupp mhux ser jikkreja impatt negattiv. Madankollu fir-risposta tal-Awtorita quddiem it-Tribunal jirreferu ghall-allegazzjoni tal-appellanti li l-izvilupp ser jikkreja impatt negattiv u jsostnu li dan mhux minnu. Ghalhekk il-kwistjoni kienet parti mill-vertenza. Id-difensur tal-appellat Cini ma jaghmel ebda eccezzjoni li dan ma kienx parti mill-aggravju quddiem it-Tribunal izda tqajmet bhala argument fis-sottomissjonijiet quddiem il-Qorti. Il-Qorti ma taqbilx li z-

zewg elementi kumulattivi tal-artikolu 6.2C, 5(d) ma kienx parti mill-aggravju quddiem it-Tribunal ghal dak li ntqal aktar il-fuq. Izda anki jekk ma tqajjimx il-punt b'mod esplicitu, billi kien jifforma parti minn regolament car tal-policy, it-Tribunal kellu jqisu hu stess. Mhux hekk biss izda din hi prova li ghandha u kellha issir mill-applikant. In-nuqqas ta' uzu f'zoni sensitivi bhal dawn ma jwassalx awtomatikament ghal bdil ta' uzu bla ma jitqiesu sew il-fatturi kollha rilevanti speċjalment meta l-policy stess tesigi dan b'mod car hafna.

F'dan il-kaz ma sar xejn minn dan u ghalkemm l-appellanti ressqu provi permezz ta' ritratti fil-proceduri tal-appell, il-Qorti tqis li din hi kwistjoni li ma ghandhiex tigi deciza f'dan l-istadju izda li l-ewwel ghandha tghaddi mill-gharbiel tat-Tribunal biex il-partijiet ikollhom il-fakulta tad-doppio esame.

Ghalhekk qed tilqa' l-aggravju limitatament u mhux ser tqis it-tieni aggravju billi jista' jkollu effett fil-mertu ta' dak li t-Tribunal jista' jiddeciedi in kwantu dak deciz mill-Qorti.

Decide

Ghal dawn ir-ragunijiet il-Qorti taqta' u tiddeciedi billi tilqa' l-appell ta' Din l-Art Helwa limitatament ghal ragunijiet moghtija u kwindi tirrevoka d-decizjoni tat-Tribunal ta' Revizjoni tal-Ambjent u l-Ippjanar tal-14 ta' Novembru 2024 u tibghat l-atti lura tat-Tribunal biex jerga' jiddeciedi l-appell in linea ma' dak deciz. Spejjez ghall-appellati in solidum.

Mark Chetcuti

Prim Imhallef

Anne Xuereb

Deputat Registratur